

Endurlýsing

Fulltrúi til Almanna- og heilsumálaráðið

Eitt starv sum fulltrúi í Almanna- og heilsumálaráðnum er leyst
at søkja til setan sum skjótast, ella eftir nærri avtalu.

Um starvið

Talan er um eitt starv á heilsu-politisku deildini, har tú kemur at ansa eftir, og hava umsjón við útreiðslunum til serviðgerð uttanlands og at ráðgeva um fíggarviðurskipti og onnur fyrirsitingarlig viðurskipti í hesum sambandi. Harumframt kemur tú at vera við til at gera konsekvensútrokningar av lógum og øðrum fyriskipanum innan Almanna- og heilsumálaráðið.

Serviðgerð uttanlands eru tær útreiðslur, sum landið hevur í samband við, at sjúklingar verða sendir av landinum til viðgerðar, í flestu førum niður til Danmarkar á Ríkissjúkrahúsið.

Starvið er áhugavert og mennandi við skiftandi og fjølbroyttum uppgávum, sum skulu loysast í samstarvi við hini starvsfólkini á deildini. Starvið er sjálvstøðugt,

og góðir møguleikar eru fyri skeiðum og framhaldandi førleikamenning.

Førleikakrøv

Viðkomandi búskaparfrøðilig, ella samfelagsfrøðilig útbúgving frá hægri lærustovni, ella drúgv-ar royndir frá almennari umsiting. Góðan teldukunnleika, umframt royndir, hug og evni at arbeiða við útrokningum og hagtølum.

Starvsroyndir frá miðfyrisingini er ein fyrimunur.

Harumframt vænta vit, at tú hevur góð samstarvsevni og evni at orða teg greitt í skrift og talu, og dugir at arbeiða sjálvstøðugt.

Løn- og setanartreytir

Starvið verður sett sambært sáttmála millum Fígghamálaráðið og avvarðandi yrkisfelag. Viðmerkjast skal, at setanin

fevnir um Almanna- og heilsumálaráðið og stovnar undir tí, umframt Løgmannsskrivstovuna og onnur aðalráð. Tann sum settur verður, má kunna tola møguligar broytingar í starvs-innihaldinum og starvstaðnum.

Umsókn við avriti av prógvum o.ø. skal sendast til:
Almanna- og heilsumálaráðið
Eirargarður 2
FO 100 Tórshavn.

Nærri upplýsingar

Nærri fæst at vita um starvið við at venda sær til Turid Arge, deildarstjóra, tlf. nr. 30 40 50 ella teldupost: turid@ahr.fo

Umsóknarfreist

Umsóknir skulu verða okkum í hendi í seinasta lagi fríggjadagin 8. august 2008, kl. 12:00.



**ALMANNA- OG
HEILSUMÁLARÁÐIÐ**

Almanna- og heilsumálaráðið, ið umsitur almannamál, heilsumál og bústaðarmál, veitir landsstýrinum ráð, tryggjar haldgott grundarlag og ger hugskot til veruleika. Í lötuni starvast 32 fólk í ráðnum.

Vit draga eina línu - Vit seta skynsemi í hásæti - Vit vilja vita - Vit bróta slóð

Eirargarður 2 . FO-100 Tórshavn

Tel 304050 . Faks 35 40 45 . ahr@ahr.fo . www.ahr.fo

Fýra spennandi størv í Uttanríkisráðnum

Vilt tú vera við til at byggja upp okkara Uttanríkistænastu, fremja okkara uttanríkismál og tryggja føroyingum rúmari ræsir í altjóðasamfelagnum? Í Uttanríkisráðnum umsita vit hópin av spennandi málum, ið hava týðning fyri okkara áhugamál og samstarv í altjóðasamfelagnum, eitt nú at umboða Føroyar í altjóða felagsskapum; at virka fyri útflutningi og frælsum samhandli; at tryggja okkara rættindi og skyldur í altjóða høpi; at skipa fyri mentanarligum og vinnuligum átøkum í øðrum londum og at fremja eina virkna og dagfórda kunning um Føroyar. Í lötuni eru hesi størv leys at søkja:

**Deildarstjóri til deild fyri
‘Human Resource Management’**

Tú fært ábyrgdina av at umsita mannatilfeingi í Uttanríkistænastuni í serliga breiðum týðningi, eitt nú vanligu starvsfólkaviðurskiptini, trivnað, førleikamenning og flytføri hjá starvsfólki millum deildir eins og millum Uttanríkisráðið og sendistovurnar; at umsita avriksáttmálar millum Uttanríkisráðið og sendistovurnar; at umsita fíggarviðurskipti og hólsviðurskipti; og at umsita skjalaskráseting og bókhald, umframt onnur serlig viðurskipti eitt nú trygd og KT-viðurskipti.

Vit vænta, at tú hevur nomið tær samfelagsvísindaliga útbúgving á masterstigi ella aðra samsvarandi útbúgving.

Skjalavørður

Tú fært ábyrgdina av at umsita skjalaskráseting og KT-viðurskipti hesum viðvíkjandi, umframt at handfara vitan og upplýsingar, bókasavn, skjalasavn og skjalatrygd hjá allari Uttanríkistænastuni.

Vit vænta, at tú hevur antin nomið tær útbúgving sum bókvørður ella aðra viðkomandi útbúgving og royndir innanfyri yrkið ella viðkomandi útbúgving á bachelorstigi.

Fulltrúi í havpolitikki

Tú fært saman við øðrum at umsita eina røð av altjóðapolitiskum málum innanfyri hav, tilfeingi, umhvørvi, veðurlagsbroytingar og sjálvberandi menning. Eisini verður føroyski limaskapurin í felagsskapum sum eitt nú Arktiska Ráðnum, OSPAR, FAO, NAFO, NEAFC, NASCO, NAMMCO og IWC umsitin her.

Vit vænta, at tú hevur nomið tær samfelagsvísindaliga útbúgving á masterstigi ella aðra samsvarandi útbúgving.

Fulltrúi í handilspolitikki

Tú fært saman við øðrum at umsita eina røð av handilspolitiskum málum eitt nú alheimsgerð, altjóða handilspolitikk, Heimshandilsfelagsskapin (WTO), Hoyvíkssáttmálan, Evropska Frihandilsfelagsskapin (EFTA), Evropeasamveldið (ES) og aðrar frihandilssamráðingar og frihandilssáttmálar.

Vit vænta, at tú hevur nomið tær samfelagsvísindaliga útbúgving á masterstigi ella aðra samsvarandi útbúgving.

Felags fyri øll størvini er, at tú hevur politiskt tev og góð samstarvsevni, ert tænstuhugaður og lagaligur, ert miðvísur og sjálvstøðugur, ert stinnur í føroyskum og enskum máli, umframt at tú hevur kunnleika til onnur mál. Vinaliga set teg í samband við Joan Ólavsdóttir á telefon +298 351051 at frætta meira um størvini. Umsóknir við prógvum og øðrum skjølum skulu sendast til Uttanríkisráðið, Tinganes, FO-100 Tórshavn ella í telduposti til mfa@mfa.fo og vera frammi í seinasta lagi mánadagin 11. august 2008.



UTTANRÍKISRÁÐIÐ

Tel. +298 306100 • Fax +298 306105 • www.mfa.fo mfa@mfa.fo